

שיחות מוהרא"ש

א גרויסע שווערע האלץ ליגט אויף דער ערד איז ממש נישט מעגליך עס אויפצוהייבן, אבער ווען עס קומט צו פליסן אסאך וואסער דאן הייבט עס אויף דעם האלץ. און מחלוקת ווערט אנגעריפן וואסער אזוי ווי דוד המלך זאגט סבוגי כמים כל היום הקיפו עלי נחד, זיינע שונאים האט אים ארום גענומען אזוי ווי וואסער און זיי האבן זיך געקריגט מיט אים און אים פארשעמט. זעהט מען אז ווען א מענטש לייזט א בזיון, איינער האט אים פארשעמט און ער ענטפערט נישט צוריק, ער לייזט און ער שווייגט, דאן וועט דאס אים אויפהייבן צו די העכסטע מדרגות.

(שיחות מוהרא"ש חלק ט' ערך בזיונות)

זוכה געווען צו א קינד א צדיק

דער הייליגער רבי האט אונז אויסגעלערנט (לקוטי מוהר"ן חלק א' סימן ו') דאס דער עיקר תשובה איז "שמע בזיונו דום וישתוק" אז א מענטש הערט זיין בזיון און ער שווייגט אפ דאס איז דער גרעסטער תשובה וואס א מענטש קען נאר תשובה טוהן, איבערדעם זאלסטו זיין זייער שטארק נישט צוגראכן ווערן פון די אלע בזיונות וואס דו האסט געליטן וכו', ווארום דאס איז דער עיקר תשובה, אז מען שווייגט אפ.

דער גרויסער צדיק רבי אהרן הגדול מקארלין ז"ע איז געבוירן געווארן צו זיין הייליגן טאטן רבי יעקב, וואס איז געווען א באהאלטענער צדיק, ער איז געווען א שמש, פארצייטנס פלעגן די שמשים דאווענען פארן עמוד, עס איז געווען יום הקדוש ביינאכט, און מען האט געדאווענט שמונה עשרה, און ווי געווענליך האט ער זייער מאריך געווען, ווען אלע מענטשן זענען שוין אויסגעגאנגען שמונה עשרה, און ער איז נאך געווען אינמיטן שמונה עשרה, און מען האט געמוזט ווארטן אויף איהם, ווי ער איז אויסגעגאנגען איז צוגעקומען צו איהם א גביר, און עשיר יענה עזות, האט ער איהם דערלאנגט צוויי פעטש, און ער האט איהם געזאגט 'ענקל שמש וועגן דיר מוז דער גאנצער עולם ווארטן?' און דער רבי יעקב האט זיך נישט וויסנדיג געמאכט, און ער האט זיך אוועקגעשטעלט גלייך זאגן די תפלה 'עלה וכו', אזוי ווי ס'וואלט גארנישט געווען.

אין שוהל איז געווארן א גרויסער רעש, ווי קומט דאס אז מען געבט צוויי פעטש יום הקדוש ביינאכט פאר א איד, עס האט זיך געמאכט א גרויסער וויכוח און א טומל, די האבן געזאגט ס'האט איהם געקומען, די האבן געזאגט ס'האט איהם נישט געקומען, אבער ער האט זיך גארנישט וויסנדיג געמאכט, אזוי ווי מען רעדט נישט פון איהם. מוצאי יום הקדוש איז צוגעקומען צו איהם א איד און

פרישת השבוע

והיה לך לאות על ירך, ולזכרון בין עיניך, למען תהיה תורת ה' בפיך. מוהרא"ש שליט"א איז מסביר דער פסוק לויט ווי דער רבי זאגט (לקוטי מוהר"ן חלק ב' סימן י"ט) אז דער עיקר פון א איד איז צו דינען דעם אייבערשטער פשוט ערעהיים, צו טוהן אלע מצוות ווי אזוי דער אייבערשטער האט געהייסן, לערנען די הייליגע תורה, און אלעס אן קיין שום חכמות, אפילו מען פארשטייט נישט פארנוואס און פארנווען, און נישט ווי די חוקרים זאגן אז דער עיקר איז נאר צו וויסן און פארשטיין די אלע מעשים פון די מצוות.

און דער רבי פרעגט א רא"ן דערצו, ווייל אויב עס איז אמת אז מען דארף נאר פארשטיין אלעס, וועט אויסקומען אז נישט יעדער איד קען דינען דעם אייבערשטן, ווייל נישט יעדער איז דאך אזוי קלוג אלעס צו פארשטיין, זעהט מען אז דער עיקר איז נאר צו טוהן די מצוות ווי אזוי דער אייבערשטער האט געהייסן, אפילו מען פארשטייט עס נישט.

דאס איז פשוט וואס שלמה המלך זאגט (סוף קהלת) סוף דבר הכל נשמע את האלקים ירא ואת מצותיו שמור, דער עיקר איז נאר מורא צו האבן פונעם אייבערשטן, און צו טוהן זיינע מצוות, פי זה כל האדם, ווייל דאס קען יעדער מענטש טוהן, אפילו ווער עס איז נישט אזוי קלוג.

זעהט מען פון דעם, אז דער עיקר דארף מען נאר טוהן אסאך מצוות אן קיין שום חכמות, אפילו מען פארשטייט נישט דעם מעס דערפון, און די זעלבע איז אויך ביים לערנען די הייליגע תורה, דארף מען אויך אסאך לערנען, אפילו אויב מען פארשטייט נישט גלייך אלעס וואס מען לערנט, דארף מען כאמש זאגן די ווערטער פון די הייליגע תורה אפילו אן פארשטיין, און צום סוף וועט דער אייבערשטער העלפן אז מען וועט פארשטיין, אזוי ווי דער רבי זאגט (שיחות הר"ן סימן ע"ו) אז אסאך מענטשן האבן אויפגעהערט צו לערנען, ווייל זיי האבן געוואלט אלעס גלייך פארשטיין, אבער דער אמת איז, אז קודם דארף מען נאר זאגן די ווערטער, אפילו אן פארשטיין.

דאס איז פשוט אין פסוק, והיה לך לאות על ירך, קודם זאלסטו האבן דעם אייבערשטן אויף דיין האנט, דאס מיינט אז דו זאלסט דינען דעם אייבערשטן מיט דינע הענט, אפילו אן דעם וואס דער מוח פארשטייט פארנוואס, און דערנאך וועט דער אייבערשטער שוין העלפן אז עס וועט זיין, ולזכרון בין עיניך, אז דו וועסט פארשטיין מיט דיין קאפ אויך די מעשים פון די מצוות, און אז דו וועסט אזוי טוהן, דעמאלט'ס, למען תהיה תורת ה' בפיך, וועסטו האבן די תורה אין דיין מויל, ווייל דו וועסט וויסן אז דו קענסט אנהייבן לערנען אפילו די פארשטייט נאך גארנישט, דו זאגסט עס נאר מיט דיין מויל.

(תוך החל סעודה שלישית פא תשס"ה לפ"ק)

וילכו ויעשו בני ישראל כאשר צוה ה' את משה ואהרן בן עשו. די אידן זענען געגאנגען און געטוהן וואס דער אייבערשטער האט געהייסן פאר משה און אהרן, צו מקריב זיין דעם קרבן פסח, פרעגט רש"י, ווי אזוי זאגסטו אז די אידן האבן שוין מקריב געווען דעם קרבן פסח, עס איז דאך נאך געווען ראש חודש, און מען האט ערשט געקויפט די בהמה פארן קרבן דעם צענטן טאג פון ח'דש? נאר ווייל די אידן האבן זיך מקבל געווען אז זיי וועלן עס טוהן, הייסט עס אזוי ווי זיי האבן עס שוין געטוהן.

מוהרא"ש שליט"א איז דאס מסביר לויט ווי דער רבי זאגט (לקוטי מוהר"ן חלק א' סימן ס"ו) אז פאר א איד טוט א מצוה דארף ער קודם האבן די חשק דאס צו טוהן, און אזוי ווי מען זעהט ביי א קינד אז מען ווייזט אים א גוטע זאך און נאכדעם באהאלט מען עס, דאס הייצט אויף דעם אפעטיט פונעם קינד עס צו באקומען. די זעלבע טוט דער אייבערשטער מיטן מענטש, ווען ער וויל מאכן פארן מענטש חשק צו טוהן א מצוה, שמעלט ער אים צו מניעות, אז ער זאל האבן שוועריקייטן דאס מקיים צו זיין, און דאס איז געמאכט צו פארשמערקערן די חשק פונעם מענטש אז ער זאל עס דוקא יא וועלן טוהן, און אויב א מענטש וויל אמת'דיג טוהן א מצוה, קען אים קיין שום זאך שמערן דערפון, ער וועט עס זיכער אויסקפירן.

דערפאר זאגט די תורה דא, אז יעצט ווען די אידן הייבן אן צו טוהן די מצוות, זאל מען וויסן אז דער עיקר איז די רצון, א מענטש זאל "וועלן" זיין וואויל און טוהן מצוות, און דאן וועט ער זיכער זיין וואויל און ערליך.

(תוך החל סעודה שלישית פא תש"ע לפ"ק)

שיחות מוהרא"ש

ער האט איהם געזאגט ער צאלט איהם כל הון דעלמא וויפיל געלט ער וויל נאר, ער זאל איהם פארקויפן די מצנה וואס ער האט זיך איינגעקויפט מיט א בזיון און נישט גענטפערט, האט איהם רבי יעקב געזאגט, ס'איז נישטא וואס צו פארקויפן, איך האב איהם גלייך מוחל געווען, און ער איז אפילו גערעכט, ווי קומט דאס טאקע אז א שמש זאל מאַרדך זיין אין דאווענען. און ווייל ער האט אפגעשוויגן אויף זיין בזיון און ער האט נישט געוואלט פארקויפן, און ער האט נאך געזאגט אז ער האט יענעם גלייך מוחל געווען, ער האט נאך געגעבן יענעם גערעכט, איז געווארן א גרויסן רעש אין הימל, און מען האט איהם געגעבן א נשמה וואס האט פארלאכטן די וועלט.

זעהט מען פון דעם אז א מענטש שווייגט אפ אויף זיין בזיון, צו וואסערע מדריות ער קען זוכה זיין, איבערדעם זעה צו שווייגן, און דער בורא כל עולמים וועט דיך אונדאי נישט פארלאזן.

(אשר בנחל אידיש חלק ה' מכתב תרכ"ו)

מען דארף זיך נישט זוכן

אפילו די שכר פון בזיונות איז טאקע זייער גרויס, און מען קומט מיט דעם אפ אלע עבירות, מיינט דאס אבער נישט אז מען דארף זיך אליין זוכן בזיונות. אז עס קומט אונטער א בזיון דארף מען עס טאקע מקבל זיין באהבה, אבער אז מען קען צוריק האלטן אז עס זאל נישט פאסירן די בזיון דארף מען דאס זעהן צו טוהן.

דער רבי זאגט (ספר המדות פחד ח"ב, ג) מי שבורח מן הצרה פקח - ווער עס אנטלויפט פון א צרה איז קלוג, דאס מיינט אז ווען מען ווייסט אז עס זענען דא מענטשן וואס ווילן טשעפענען און פארשעמען זאל מען זיך בכלל נישט דרייען צווישן זיי, און אזוי וועט מען זיך איינשפארן אסאך צרות.

דער פסוק דערציילט אונז ביי יעקב אבינו, ויגב יעקב את לב לבן הארמי על בלי הגיד לו כי ברח הוא, ווען יעקב האט זיך שוין גענוג אנגעליטן פון לבן הארמי, און ער האט שוין געהאט זיינע ווייבער און קינדער, איז ער גלייך אנטלאפן פון לבן, און נישט געווארט אז ער זאל אים נאך צוגעבן נאך צרות, בזיונות און עגמת נפש.

דאס איז די עצה ווען א מענטש האט שונאים, ער האט מענטשן וואס ווילן אים וויי טוהן און טשעפענען, זאל ער אנוועק לויפן פון זיי, און זיך בכלל נישט דרייען געבן זיי.

אבער פון די אנדערע זייט דארף מען אבער גוט וויסן אויב דאס זענען טאקע שונאים אדער דאס זענען בלויז דמיונות. אסאך מאל קען זיך מאכן אז א מענטש רעדט זיך איין אז מען האט אים פיינט, ווען איינער האט אים אנגעקוקט אביסל קרום, אבער ווען איינער האט נישט באגריסט ווי אים פאסט, מיינט ער שוין אז יענער איז זיין שונא. און דאן ווערט ער נישט גערודפ'ט פון שונאים, נאר ער רודפ'ט זיך אליין, זיינע מחשבות און דמיונות פייניגן אים און רודפ'ן אים.

אבער ווען איינער האט טאקע שונאים וואס רודפ'ן אים, דאן דארף ער זעהן צו אנטלויפן און נישט שטיין געבן זיי.

(שיחות מוהרא"ש חלק ח' ערך בזיונות)

נישט פארשעמען יענעם

און אזוי ווי די שכר פון מקבל זיין בזיונות באהבה איז גרויס, איז דער עונש פארן פארשעמען א צווייטן אויך זייער גרויס. אין הימל איז מען זייער מקפיד אויף איינעם וואס פארשעמט א צווייטן, און מען באקומט פאר דעם גאר א הארבן עונש. און דערפאר דארף מען זיין זייער געווארנט נישט

די וועלט איז ווי א רעדל

איך בעהט דיך זייער דו זאלסט נישט זיין צובראכן וואס דו ביסט יעצט ענג אין געלט, ווארום די חז"ל זאגן בפירוש (שמות רבה פרשה ל"א סימן י"ד) לא כל מי שהוא עשיר היום הוא עשיר למחר, ולא מי שהוא עני היום עני למחר, למה? שגלגל הוא בעולם (דברים טו) "כי בגלגל הדבר הזה"; די וועלט איז אזוי ווי א ראד, אט איז מען אונטן ארעם, און אט איז מען אויבן רייך וכו' וכו', אזוי דרייט זיך מיטן מענטש, איבערדעם טאר מען נישט ווערן צובראכן פון קיין שום זאך, מען דארף זיך נאר שטארקן מיט אמונה פשוטה אין בורא כל עולמים, און וויסן דאס די פרנסה איז נאר ביי איהם אין די הענט, איבערדעם דארף מען בעטן יעדן טאג פונדאסניי אויף פרנסה, ווי די חז"ל זאגן (ימא ע"ו). שאלו תלמידיו את רבי שמעון בן יוחי מפני מה לא ירד להם לישאל מן פעם אחת בשנה אמר להם אמשול לכם משל למה הדבר דומה למלך בשר ודם שיש לו בן אחד פסק לו מזונותיו פעם אחת בשנה ולא היה מקבל פני אביו אלא פעם אחת בשנה עמד ופסק מזונותיו בכל יום והיה מקבל פני אביו כל יום אף לישאל מי שיש לו ארבעה וחמשה בנים היה דואג ואומר שמא לא ירד מן למחר ונמצאו כולן מתים ברעב נמצאו כולן מכוונים את לבם לאביהן שבשמים; דער בורא כל עולמים וויל אז מען זאל יעדן טאג בעטן פון ניי אויף פרנסה, ווען א איד וואלט געוויסט וואסערע רושם ער מאכט אין אלע עולמות מיט זיין בעטן אויף פרנסה, וואלט ער יעדן טאג געבעטן אויף פרנסה.

אמאל איז געקומען א איד צום הייליגן רבי נתן זי"ע, און האט זיך באקלאגט, איך בעהט יעדן טאג אויף רחמינות און איך קום נישט אן אין ערגעץ, וואס ווערט מיט מיינע תפילות? האט איהם דער הייליגער רבי נתן זי"ע גענטפערט, דו בעהט אויף גשמיות, דאס פילסטו אז דו דארפט דאס מיט אן אמת, און א תפלה וואס מען בעהט מיט אן אמת ווערט מען שנעלער געהאלפן, אזוי ווי עס שטייט (תהלים קמ"ה) "קרוב הויה לך כל קראיו לכל אשר יקראוהו באמת" אז וואויל איז דעם איד וואס ער געוואוינט זיך צי, צו בעטן יעדן טאג דעם בורא כל עולמים א יעדע זאך וואס ער דארף האבן, אזא איד איז שטענדיג פרייליך, ווארום ער האט אויף וועמען זיך צו פארלאזן, און עס ווערט ביי איהם געשטארקט די אמונה, און אויב איינער האט אמונה האט ער שוין אלעס, אזוי ווי עס שטייט (משלי כ"ח) "איש אמונות רב ברכות".

שטארק זיך און פארליר זיך נישט, וועסטו געהאלפן ווערן מיטן אלעם גוטן. דער עיקר געב אכטונג אויף דיין שלום בית, און זאלסט זייער מכבד זיין דיין ווייב ווי די חז"ל זאגן (פבא מציעא נט). אוקירו לנשייכו כי היכי דתתעתרו; איר זאלט מכבד זיין דאס ווייב וועט עטץ זיין עשירים, ווי דער הייליגער רבי זאגט (ליקוטי מוהר"ן חלק א, סימן ס"ט) אז די גאנצע געלט קומט נאר אין זכות פון די ווייב, איבערדעם בעט איך דיר זייער זאלסט מכבד זיין דיין ווייב, און זאלסט מאכן שלום מיט איר, און זאלסט זיין פרייליך, וועסטו זיין א גרויסער עושר, און דו וועסט קענען טיילן אסאך צדקה.

(אשר בנחל אידיש חלק ה' מכתב תרכ"ו)

שיחות מוהרא"ש

צו פארשעמען א צווייטן.

אונדאי איז עס בכלל נישט גרינג, ווען א מענטש רעגט זיך אויף, ער גייט אריין אין א גרויסע פעס, דאן איז זייער שווער זיך איינצוהאלטן, און מען הייבט אן צו שרייען און צו פארשעמען א צווייטן. אבער פון דעסט וועגן דארף מען געדענקן אז דאס איז זייער א הארבע זאך, און מען קען לייזן פאר דעם זייער אסאך. עס לוינט זיך איינצוהאלטן די פעס און נישט פארשעמען יענעם, און אזוי וועט מען נישט באקומען די הארבע שטראף וואס קומט זיך פאר דעם.

בפֿרט ווען יענער איז אן ארימאן, זאגט דער פֿסוק, פי יעמד לימין אביון להושיע משופטי נפשו, דער אייבערשטער שטייט אויף די רעכטע זייט פונעם ארימאן אים צו באשיצן, און ווען מען פארשעמט אים נעמט זיך דער אייבערשטער אן פארן ארימאן.

ווען איינער נעמט צוזאם צדקה, דארף מען זייער שטארק אכטונג געבן נישט יענעם צו פארשעמען ח"ו, מען געבט אים וויפיל מען קען, און מען בעט אים איבער אז מען קען נישט געבן מער, און אלעס מיט א שמיכל און מיט ווארימקייט, ווייל מען קען קיינמאל נישט וויסן יענעמ'ס צוגראכן הארץ, און ווען מען פארשעמט ח"ו א צוגראכענער איד, קומט אויף דעם א הארבן עונש.

און פארקערט ווער עס זוכט נאר צו פרייליך מאכן א צווייטן, צו מאכן יענעם גוט פיהלן, אזא איינער איז א גון עולם הבא, און דער אייבערשטער וועט אים באצאלן מיט אלעס גוטס אויף די וועלט און אויף יענע וועלט.

(שיחות מוהרא"ש חלק ה' ערך בדיונות)

עס מאכט רייך

פֿ אחת עשרה זהב מלאה קטרת. טייטשן צדיקים, פֿ אחת - אז מען געבט זיך איין בייג אראפ, עשרה זהב - דאס איז ווערט צעהן גילדן, מלאה קטרת - און פון דעם ווערט מען רייך, אזוי ווי די קטורת וואס האט געמאכט רייך.

דאס מיינט אז ווען א מענטש לייזט בדיונות און ער ענטפערט נישט צוריק, נאר ער בייגט זיך אראפ דעם קאפ און ער איז עס מקבל באהבה, דאן וועט ער זוכה זיין צו ווערן רייך.

(שו"ת ברסלב מכתב ג"א ש"ל)

נייעס אינערהאלב מוסדותינו הק'

דער נייער ספר "דער קוואל פון תורה" ארויס פון דרוק

גרויס פרייד הערשט ביי אנשי שלומינו איבער דעם נייעם ספר וואס איז יעצט ארויס פון דרוק מיטן נאמען "דער קוואל פון תורה".



כשמו כן הוא, שיינע תורות מסודר אויף די פרשיות השבוע פון מוהרא"ש שליט"א געבויעט אויף די הייליגע לימודים וואס דער רבי לערנט אונז.

די תורות זענען צוזאמגענומען פונעם גליון היכל הקודש פון די לעצטיגע יארן, און מסודר אויף א שיינעם אופן אז עס זאל זיין געשמאק

צו לערנען יעדע וואך, און קענען נאכזאגן שבת ביים טיש, און מיט דעם אריינברענגן די אלע געוואלדיגע דיבורים פון רבין ביי זיך אינדערהיים אין די גאנצע משפחה.

דער ספר איז גאר שנעל געווארן שטארק אויפגעכאפט ביי אנשי שלומינו, וואס זאגן אז דאס האט געטוישט זייערע שבתים, און אריינגעברענגט א חיות ביי זיי אינדערהיים.

מען קען באקומען דעם ספר אין ישיבה אויף 27 Skillman St. אין וויליאמסבורג.

אויך איז יעצט דא צו באקומען בהיכל הישיבה אלע פריערדיגע גליונות שיינ מסודר און צוזאמגעבינדן.

על ידי הפצת ספרי רבינו, נביא את משיח צדקינו!

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב
27 Skillman St.
אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר מו"ה יואל מענדלאוויטש הי"ו צו די שמחת פדיון הבן פון זיין אינגל למזל טוב
דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות * קונטרסים * ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com